

Köňül pelsepesi

Category: Goşgular, Kitapcy
написано kitapcy | 22 январа, 2025
Köňül pelsepesi KÖŇÜL PELSEPESI

Duýmasam durmuşyň dabarasyny,
ýerlemesem gujagynda günleriň.
Derwüş deý syrymy gizläp içimde,
gije-gündiz golda bolsa gülberim.
Sen maňa düşün!

Paýlap juwan ömrüm bolsadylara,
ham hyýallaň hasylyna garaşsam.
Görülmedik günde sezsiz şäheriň,
bir näbelet köçesinde azaşsam,
didelerden, didarlardan ara açsam,
Sen maňa düşün!

Inçe billi ýodalarda usurgap,
teýim kysam husnuň istäp çöl içre.
Seri sergin sähralarda syňsyrap,
hoş söz üçin bagtym bersem müň hijre.
Sen maňa düşün!

Dodagymdan damyp bilmän hak sözim,
damarymda doňup galsa buz deýin.
Päk niýetleň pellesinde bir pursat:
Başa çeksem, Haýýam göteren meýin.
Sen maňa düşün!

Düşün maňa!
Ýeller öpen,
Gün ogşan,
Geýimsiz daglara ýerlese ruhum.
Dünýäň dabanynda ýylдыrym çakyp,
Badam gözýaşymdan püre-pürlense.
Gözläp gözýetimden gämisin Nuhuň,

Düýnleriň düşünde geljegim görsem,
Bir gün ýetmek üçin seniň ýanyňa.
Her demimde, ädimimde özgersem,
..Ýol ýitirsem ýetip bilmän menzile,
Al ýanyňa, bakyp solan meňzime.

Muhammet BEKGIÝEW. Goşgular